

**இனிமையான செல்லமே! இரவில் விழித்திருந்து மிகவும் அன்பான தந்தையை நினைவு செய்.
தேகி அபிமானி ஆகுக! பாபாவிற்கு சமமாக நிரங்காரி ஆகுக என்று ஸ்ரீமத் கூறுகிறது**

கேள்வி: சிவபாபாவுடன் பிரம்மாபாபாவின் வழியும் (மத்) மிகவும் பெயர் பெற்றது ஏன்?

பதில்: ஏனெனில் பிரம்மா பாபா சிவபாபாவின் ஒரே ஒரு மிக செல்லமான குழந்தையாவார். இவருக்கு தனது வழியின் மீது அகங்காரம் கிடையாது. சதா பாபாவின் ஸ்ரீமத் என்றே நினையுங்கள் இதில் தான் உங்களுக்கு மங்களம் உண்டாகும். பாபா எவ்வளவு நிரகங்காரியாக இருக்கின்றார், தாய்மார்களைப் பார்த்து கூறுவார் **வந்தே மாதரம்**. தாய்மார்கள் ஞான கங்கைகள், சக்தி சேனைகள், இவர்களை முன் வைக்க வேண்டும். மரியாதை தரவேண்டும், இதில் தேக அபிமானம் வரக்கூடாது.

பாடல்: யார் அன்பானவர்களுடன் இருக்கின்றார்களோ....

ஓம் சாந்தி! பாடலில் முதல் வரியை குழந்தைகள் கேட்டனர். யார் அன்பானவர்களுடன் இருக்கின்றார்களோ... என்று கூறுகின்றனர். ஆனால் கூடவே சேர்ந்து வாழ்வதற்கான கேள்வியே எழவில்லை. யார் தந்தையினுடையவர்களாக ஆகியிருக்கிறார்களோ அவர்கள் கூடவே இருக்கிறார்கள் தான். யார் பாபா வினுடையவர் ஆகிறார்களோ அந்த பிராமணர்கள் எங்கிருந்தாலும் சரி, அவர்களுக்கு ஞான மழை தான். அமிர்தம் என்பது வெறும் நீர் கிடையாது. விஷத்தோடு ஒப்பிட்டு பார்க்கும்போது ஞானமானது **அமிர்தம்** என்று கூறப்படுகிறது. நீங்கள் பாண்டவ குலத்தினர். யாதவ குலம் மற்றும் கௌரவ குலம் என்றும் கூறப்படுகிறது அல்லவா? பாண்டவர்களாகிய உங்கள் மீது ஞான அமிர்தத்தின் மழை பொழிகிறது. மற்றபடி கௌரவர்கள், யாதவர்கள் அவர்கள் மீது ஞான அமிர்தத்தின் மழை கிடையாது. இந்த குழந்தைகள் அறிவர். யாதவர்கள், கௌரவர்கள் நிறைய பேர் உள்ளனர். பாண்டவர்கள் மிகவும் குறைவாக உள்ளனர். இராமன் ஆண்டால் என்ன? இராவணன் ஆண்டால் என்ன என்று கூறப்படுகிறது. அவர்களது வம்சாவழி மிக அதிகம். இராமருடைய குலமான பாண்டவர்கள் மிகவும் குறைவானவர்கள். இது பாண்டவ அரசாங்கம். ஸ்ரீமத்படி நடக்கக்கூடியவர்கள். அதாவது பகவானுடைய அரசாங்கம் போன்று! ஆனால் மிகவும் இரகசியமானது! நாம் ஸ்ரீமத்படி நடந்து பாரதத்தின் படகை அக்கரைப்படுத்திக் கொண்டிருக்கின்றோம் என்பதை நீங்கள் அறிவீர்கள். யார் ஸ்ரீமத்படி நடக்கிறார்களோ அவர்கள் தங்களது படகை அக்கரைப்படுத்துகிறார்கள், யாதவர்கள் மற்றும், கௌரவர்களிடம் எவ்வளவு மாட மாளிகைகள் உள்ளன. குழந்தைகள் உங்களிடம் எதுவுமேயில்லை. மூன்றடி நிலம் கூட எதுவும் இல்லை, அனைத்துமே அவர்களுடையது. யாருக்கு மூன்றடி நிலம் கிடைப்பதில்லையோ அவர்களுக்கே வெற்றி கிடைக்கிறது, அவர்களே உலகத்தின் எஜமானர்கள் ஆனார்கள் என்று கூறப்பட்டுள்ளது. பாண்டவ சக்தி சேனை மிகவும் மறைவானது. சாஸ்திரங்களில் கூட காண்பிக்கின்றார்கள், சூதாட்டம் விளையாடுகின்றனர், பாண்டவர்களின் இராஜ்யம் அந்த சூதாட்டத்தில் தோற்றுப்போனது. இப்பொழுது இராஜ்யம் இல்லை, சூதாட்டம் என்கிற விஷமும் இல்லை. இவை அனைத்துமே பொய்யானது. நீங்கள் மிகச்சரியான பாண்டவர்கள் ஆவீர்கள். சிவபாபா ஆன்மீக வழிகாட்டி யாவார். குழந்தைகளுக்கு ஆன்மீக யாத்திரையைக் கற்றுக் கொடுப்பதற்காக வந்திருக்கிறார். இந்த பிரம்மாவின் சரீரத்தின் மூலம் ஸ்ரீமத் வழங்குகிறார். எப்படி சிவபாபாவின் ஸ்ரீமத் கூறப்பட்டுள்ளது. அவ்வாறே பிரம்மா வினுடையதும் பாடப்பட்டுள்ளது. ஏனெனில் இவர் சிவபாபாவின் மிகச் செல்லமான ஏகபுத்திரன் அவார். இதன் மூலம் எவ்வளவு வாய்வழி வம்சாவழியினர் படைக்கப்படுகின்றனர். தூய்மை எனும் கங்கனத்தைக் கட்டி கூறுகின்றார், எவ்வளவு தூரம் எனது வழிப்படி நடப்பீர்களோ அவ்வளவு அன்பிற்குரியவர் ஆவீர்கள். உங்களது வாழ்க்கை வரைம் போன்று ஆகிவிடும். சிவபாபா கூறுகிறார் இவரது (பிரம்மா) மற்றும் உங்களது தொடர்பு என்னோடு தான். வைரத்தைப் போன்ற வாழ்க்கை உங்களுக்கு கிடைக்கிறது. எனவே இப்போது ஆத்ம அபிமானி ஆகுகங்கள். எவ்வளவு சிவபாபாவை நினைவு செய்வீர்களோ அவ்வளவு ஆத்ம அபிமானி ஆவீர்கள். அப்பொழுது மாயாவும் உங்களோடு போரிடாது.

பாப்தாதாவினுடைய கடைக்கண் எப்பொழுதுமே குழந்தைகள் மீது உள்ளது. குழந்தைகள் யாராவது சட்ட விரோதமாக நடந்து கொண்டார்கள் என்றால் பாபாவின் பெயருக்கு இழுக்கு செய்கிறார்கள். எனவே தான் கல்வி புகட்டப்படுகிறது - இம்மாதிரி காரியங்களைச் செய்யக் கூடாது. கெட்டப் பெயரை வாங்கிக் கொடுப்போருக்கு கூறப்படுகிறது, சத்குருவினுடைய பெயரை நிந்தனை செய்பவர்கள் மேன்மை அடைய முடியாது. அம்மாதிரி ஏதேனும் தவறான காரியங்களைச் செய்ய வேண்டாம். எவ்வளவு பாபாவை நினைவு

செய்வீர்களோ அவ்வளவு விகர்மங்கள் விநாசம் ஆகும் என்று குழந்தைகள் நீங்கள் அறிவீர்கள். நினைவில் இருப்பவர்களே ஆதம் அபிமானிகள் என்று கூறப்படுகிறது. தேக அபிமானம் இருப்பதால் மாயாவினுடைய தாக்குதல் வேகமாக இருக்கும். லட்சியம் மிக உயர்ந்தது. ஸ்காலர்சிப் வாங்குகின்றார்கள், எவ்வளவு பிராமணர்கள் உருவாக இருக்கின்றார்கள். 33 கோடி தேவி தேவதைகள் என்று கூறப்படுகிறது. யார் ஆதம் அபிமானி நிலையில் வருகிறார்களோ அவர்களே வெற்றி மாலையில் வருகிறார்கள். தேக அபிமானி ஆவது என்றால் மாயாவோடு போரிடுவது. ஆதம் அபிமானி ஆவது என்றால் பாபாவினுடையவர்களாவது. இந்த விஷயம் மிகவும் ஆழமானது. புருஷார்த்தம் செய்து மிகவும் நினைவு செய்ய வேண்டும். அவர் தந்தையாகவும் இருக்கின்றார், மணவாளனாகவும் இருக்கின்றார். அளவற்ற சுகத்தைத் தரக்கூடியவர் ஆவார். குழந்தைகளாகிய உங்களுக்கு உள்ளங்கையில் சொர்க்கத்தைக் கொண்டு வந்து தருகிறேன் என்று கூறுகிறார். நீங்கள் ஸ்ரீமத்படி மட்டும் நடங்கள். ஆதம் அபிமானி பவ என்று ஸ்ரீமத் கூறுகிறது. தேக அபிமானம் உங்களது படகை மூழ்கடித்துவிட்டது. மாயை உங்களை தேக அபிமானி ஆக்குகிறது. ஆன்மீகத் தந்தையை அனைவருமே மறந்து விட்டிருக்கிறார்கள். தற்போது பாபா வந்து அறிமுகத்தைத் தருகின்றார். நீங்கள் இப்பொழுது உங்களை அசரீரி ஆத்மா என உணருங்கள். எனக்கு ஒரே ஒரு சிவபாபா மற்றும் ஆஸ்தி அவ்வளவே! தேக அபிமானத்தில் வந்து என்னுடையது என்று கூறினால் சொர்க்கத்தின் இராஜாங்கத்தை அடைய முடியாது. நாம் ஆத்மாக்கள் - இதனை மிகவும் உறுதியாக நிச்சயப்படுத்திக் கொள்ளுங்கள். புத்தியில் நிரம்பியிருக்கும் ஆத்மாவே பரமாத்மா என்னும் உமியை அகற்றிவிட்டு, தற்போது தேகி அபிமானி ஆகுங்கள். பாபாவை நினைவு செய்தால் உங்களது படகு அக்கறைக்கு சென்று விடும், ஸ்ரீமத் படி நடக்கவும். தேகி அபிமானி ஆகவில்லை என்றால் படகு மூழ்கிப் போய்விடும். இப்படி அனேகரின் படகை மாயா மூழ்கடித்துள்ளது. ஏனெனில் ஸ்ரீமத்படி நடப்பதில்லை. யுத்த மைதானமில்லை அல்லவா! நீங்கள் எந்த ஒரு விஷயத்திலும் தோற்றுப்போகக்கூடாது. காமத்தின் பூதம் ஒரேடியாக துண்டு துண்டாக்கி விடுகிறது. அடுத்தது கோபம் என்னும் பூதம். கோபத்தால் ஒருவர் மற்றொருவரை காலி செய்து விடுகின்றனர். யாதவர்களின் கோபமானது அதிகரிக்கும். ஒரேடியாக அரக்கன் போன்று ஆகிவிடுகிறார்கள். கோபம் கூட மிகப்பெரிய எதிரியாகும். காமத்தை வெற்றி அடையவில்லை என்றால் தூய்மையான உலகத்தின் எஜமானர் ஆக முடியாது. கோபம் என்னும் எதிரியும் அவ்வாறே தான். தன்னையும் பிறரையும் துக்கத்தில் ஆழ்த்தி விடுகிறது. இதுவும் விதி தான். தற்போது யாதவர்கள்- கௌரவர்கள்- பாண்டவர்கள் என்ன செய்கிறார்கள். இதனை நீங்கள் அறிவீர்கள். இது பாண்டவ அரசாங்கம். தற்போது பாண்டவர்களின் இராஜ்யமே இல்லை என்பதை நீங்கள் பார்க்கின்றீர்கள். மூன்றடி நிலம் கூட கிடைப்பதில்லை. ஆனால் அவர்களுடையதோ எவ்வளவு பட்டாபாமாக இருக்கிறது. குழந்தைகளாகிய உங்களில் கூட வெகு சிலரே நாராயணி நஷாவில் இருக்கின்றனர். பிற நஷாக்களில் எல்லாம் நஷ்டமே நஷ்டம் தேக அபிமானத்தில் வருவதன் மூலம் மிகவும் நஷ்டம் ஏற்படுகிறது. ஆக பாபா புரிய வைக்கின்றார், நீங்கள் எப்பொழுதும் சிவபாபாவை நினைவு செய்யுங்கள். பிரம்மா பாபா தான் ஞானம் தருகின்றார் என்று ஒருபோதும் நினைக்காதீர்கள். சிவபாபாவை நினைவு செய்யுங்கள் என்று புரிய வைக்கின்றார். சிவபாபா கூறுகிறார் : என்னுடன் யோகம் செய்யுங்கள். இந்த பிரம்மா கூட என்னோடு யோகம் செய்கிறார். என்னை நினைவு செய்தீர்கள் என்றால் உங்களுக்கு உதவி செய்து வருவேன். தேகி அபிமானி ஆவதால் மாயை போரிடுகிறது. மேலும் ஒருவர் மற்றொருவருக்கு துக்கத்தை அளித்துக் கொண்டிருப்பீர்கள். இதில் கூட இரண்டு மிகப்பெரிய எதிரிகள் நம்பப்பிரகாரம், வரிசைக்கிரமமாக இருக்கிறார்கள் அல்லவா! காம குரோதம் வெளிப்படையான விகாரம் ஆகும். மோகம் லோபம் முதலியன மிகவும் ரகசியமானது. ஆக இந்த பூதங்கள் மீது வெற்றி அடைய வேண்டும்.

பாபா கூறுகின்றார் உங்களுக்கு இப்போது மூன்றடி நிலம் கூட கிடைப்பதில்லை. பிறகு உங்களை நான் உலகத்தின் எஜமானராக ஆக்குகிறேன். குழந்தைகள் பெயர் பெற்று விளங்க வேண்டும் என்று தந்தையின் உள்ளத்தில் இருந்துக் கொண்டேயிருக்கும். நீங்கள் யாருடைய குழந்தைகள் என்று எவரேனும் கேட்டால் நீங்கள் உற்சாகத்தோடு பதில் தரவேண்டும். உண்மையில் பாபா குழந்தைகளே! மிக மேன்மையானவர்களாக ஆக்கியுள்ளார். லௌகீகத்தில் குழந்தைகள் பொறியாளர்களாகவும், பேரிஸ்டர்களாகவும் ஆகின்றபொழுது தந்தை மிகவும் மகிழ்ச்சி அடைகின்றார். ஆனால் சில குழந்தைகளோ தந்தையினுடைய மரியாதையைக் குலைக்கக் கூட அதிக நேரம் எடுத்துக் கொள்வதில்லை. நீங்களோ பாபாவிற்கு பெருமை சேர்க்க வேண்டும் அல்லவா! குலத்தைக் கெடுக்கும் குழந்தைகளை தந்தையானவர் இறப்பதே மேல்

என்பார்! இந்த தந்தையும் அவ்வாறே கூறுவார். காம குரோதிகளாகி ஈஸ்வரிய குலத்திற்கு களங்கம் விளைவிக்கின்றீர்கள். பாபாவிடமிருந்து ஆஸ்தியை முழுமையாகப் பெற வேண்டும். இந்த மம்மா-பாபா முதல் நம்பரில் லெட்சுமி நாராயணர் ஆகின்றார்கள் என்பதை பார்க்கத்தானே செய்கின்றீர்கள். அப்படியானால் நாம் ஏன் அவர்களது சிம்மாசனத்தை வென்று இடம் பிடிக்க கூடாது. நீங்கள் தாய்-தந்தையரின் மன சிம்மாசனத்தில் வெற்றி அடைகிறீர்கள் தானே! குழந்தைகள் சிம்மாசனத்தில் இருந்தால் அவர்கள் கீழே வந்து விடுவார்கள். தற்போது இராஜாங்கம் ஸ்தாபனை ஆகிக் கொண்டிருக்கிறது. பாபா கூறுகிறார் இராஜாங்க பிராப்தியை அடையுங்கள். பிரஜையில் சென்று விடக்கூடாது. நாராயணி நஷா என்று இருக்க வேண்டும். பிரஜைகளில் கூட நிறைய செல்வந்தர்கள் இருக்கிறார்கள். ஆனாலும் அவர்கள் பிரஜைகள் என்று தானே கூறப்படுவார்கள். இராஜாக்களை விட பிரஜைகளில் பணக்காரர்கள் இருக்கிறார்கள், தற்போது அரசாங்கமானது மிகவும் ஏழ்மையாகிவிட்டது. கடன் வாங்குகிறது. அப்படியானால் பிரஜைகள் பணக்காரர்களாகிறார்கள் தானே! நீங்கள் அறிவீர்கள் பாரதத்தின் அரசாங்க தலைமையில் இந்த லட்சுமி நாராயணர் இருந்தார்கள், மீண்டும் அவர்கள் அவ்வாறே ஆகிக் கொண்டிருக்கிறார்கள் என்று பாபா புரிய வைக்கின்றார். பாபாவின் ஸ்ரீமத்படி நடப்பதால் படகு அக்கரை செல்கிறது. சிரேஷ்டமாகிறார்கள். இல்லை ஏனெனில் மாயா சாப்பிட்டுவிடும். அநேகர்களை சாப்பிட்டு விட்டது. இங்கிருந்து சென்று மிகப்பெரிய லட்சுமி ஆகிவிட்டனர். காய்கறி விற்பவர் கூட கோடீஸ்வரர் ஆகிவிட்டார். பாபாவிடம் வருகிறார்கள், பாபா இப்பொழுது மிகவும் பணம் சேர்ந்து விட்டது என்று கூறுகிறார்கள். உங்களிடம் தலை சுமையானது அதிகம் உள்ளது என்று பாபா கூறுகிறார். சிவபாபாவிடமிருந்து மிகுந்த பாலனை எடுத்துள்ளீர்கள். அது கடன் என்று ஆகிறது அல்லவா? எனவே ஜாக்கிரதையாக இருங்கள். அவர்களும் பாரதத்தை குறைத்து விடுவோம் என்றே நினைக்கிறார்கள். அவ்வாறு அதிகம் பேர் வந்து சந்திக்கின்றனர். கராச்சியில் குழந்தைகள் நீங்கள் வந்து சேர்ந்தீர்கள். ஏதாவது எடுத்து வந்தீர்களா என்ன? ஒன்றும் இல்லை. சிவபாபாவினுடைய கஜனாவில் இருந்து நீங்கள் வளர்க்கப்பட்டீர்கள். ஒரு சிலர் சிவபாபாவிற்குப் பின்னால் சமர்ப்பணம் ஆனார்கள். அவர்கள் மூலம் உங்களுக்கு பாலனை கிடைத்தது. இந்த பாபாவிற்கு தெரியுமா என்ன? இவர்கள் இந்தமாதிரி ஒன்றாக வருவார்கள் என்று! சிவபாபா அவரது புத்தியில் போட்டு வைத்தார். அதன் பிறகு பட்டி உருவாக வேண்டும் என்று இருந்தது. அப்போது அனைவரும் ஓடி வந்து சேர்ந்தார்கள். பிறகு பராமரிப்பு செய்வதற்காக ஒரு சிலர் சமர்ப்பணம் ஆனார்கள். அதிலும் ஒரு சிலர் வெளியேறிவிட்டனர். மாயா தோற்கடித்து விட்டது. மாயாவும் குறைந்த சக்தியுடையது அல்ல. பாபாவின் நினைவின் மூலம் அதன் மீது வெற்றி அடைய வேண்டும். யோகம் என்ற வார்த்தையைக் கூறாதீர்கள். யோகத்தில் அமரச் செய்யுங்கள் என்று அநேக குழந்தைகள் கூறுகின்றனர். இந்த பழக்கம் (உட்கார்ந்து யோகம் செய்வது) இருந்து விட்டால் போகும் போதும் வரும் போதும் நினைவு செய்தல் இயலாது. புதியவர்களுக்கு யோகத்தில் அமருங்கள் என்று இதனை கற்பிக்கக்கூடாது. புதியவர்களை உங்கள் முன்னால் அமரச் செய்தீர்கள் என்றால் அவர்கள் பிறகு பெயர் ரூபத்தில் சிக்கிக் கொள்கிறார்கள். அனுபவம் அவ்வாறு கூறுகிறது. எனவே தான் இந்த பழக்கம் வேண்டாம் என்று கூறப்படுகிறது. தாய்-தந்தையரை ஒரு இடத்தில் உட்கார்ந்து தான் நினைவு செய்ய வேண்டும் என்று இருக்கிறதா என்ன? நீங்கள் உட்கார்கிறீர்கள், எழுகிறீர்கள், சேவை செய்து பாபாவை நினையுங்கள். பாபாவிற்கு மிகச் செல்லமானவர்கள் இரவில் கூட விழித்திருந்து நினைவு செய்வார்கள். இம்மாதிரி மிகவும் அன்பான தந்தை, அவர் மூலம் உலகின் எஜமானர்கள் ஆகின்றனர். அப்படி என்றால் அவரை ஏன் நினைவு செய்யக்கூடாது.

பரலெளகீக பாபாவின் மூலம் அளவற்ற சுகத்தின் மழை கிடைக்கிறது. நீங்கள் இப்போதிருந்தே புருஷார்த்தம் செய்கிறீர்கள். பிறகு பல பிறவிகளுக்கும் ஈஸ்வரிய பிராப்தியை நீங்கள் அடைகிறீர்கள். சத்யுகத்தில் அம்மாதிரி நல்ல செயல்களைச் செய்வதால் இராஜாங்கம் கிடைக்கிறது அப்படி கிடையாது. இங்கிருந்து செய்த பிராப்தியை அடைகிறீர்கள். மிகப்பெரிய பதவி ஆகும் அது. இம்மாதிரி பலபேர் வந்தார்கள். ஆச்சரிய வசப்பட்டு கேட்டார்கள், பிறருக்கும் கூறினார்கள், பிறகு வெளியேறிவிட்டார்கள். நிறைய சென்டர்களைக் கூட ஸ்தாபித்தார்கள். பிறகும் வெளியேறி கீழே விழுந்து விட்டார்கள். ஒரு சிலர் சென்டர்களை ஏற்பாடு செய்த பிறகும் கூட சிறிது சிறிதாக கீழே விழுந்து இல்லாமல் போய்விடுகிறார்கள். வாயுமண்டலத்தில் மாயா நிறைந்துள்ளது அல்லவா! மாயை ஒரேயடியாக மூக்கைப்பிடித்து இழுத்து விடுகிறது. எனவே பாபா சொல்கிறார், நிரந்தரமாக நினைவு செய்யுங்கள். சிவபாபாவே புரிய வைக்கின்றார் என்று உணருங்கள். இவரை விட மம்மா வேகமானவர். பாபா நிராகார் மற்றும் நிரகங்காரியானவர்.

குழந்தைகள் நீங்கலும் அறிய வேண்டும் நாம் நிராகாரி ஆத்மாக்கள் நிரகங்காரி ஆக வேண்டும். அப்போது தான் ஆஸ்தியை அடைய முடியும். மிகவும் இனிமையானவர் ஆக வேண்டும். அங்கு மாயை என்பதே கிடையாது. அப்படியெனில் ஏன் பாபாவிடமிருந்து ஆஸ்தியைப் பெறக்கூடாது. பாபாவின் வலது கரமாக ஆகக்கூடாது? அவ்வாறு யார் ஆகிறார்கள்? சென்ட்ரை யார் உருவாக்குகிறார்களோ அவர்கள். அற்புதமான சேவை செய்கிறார்கள், எவ்வளவு பேருக்கு மங்களம் செய்விக்கிறார்கள். ஒரு சிலர் சென்டர்களை ஏற்படுத்தி விட்டு வெளியேறிவிடுகின்றனர். அவர்களுக்கும் பலன் என்பது கிடைத்து விடுகிறது. ஒரு புறம் சேமிப்பு, மறுபுறம் இல்லாமல் போய்விடுகிறது. இதனை பாபா அறிவார், பிரம்மா பாபா கூட அறியக்கூடும். அவரது ஏகப்பத்திரன் ஆவார் இவர். நீங்கள் அனைவரும் பேரன் பேத்திகள். மம்மா நம்பர் ஒன்னில் போகிறார் என்பதை நீங்கள் அறிவீர்கள். பாபா இரண்டாவது நம்பரில் வருகிறார். ஆகவே தாய்மார்களுக்கு மிகுந்த மரியாதை அளிக்க வேண்டும். பாபா கூறுகின்றார் **வந்தே மாதரம்**. ஆக குழந்தைகளும் கூட வந்தே மாதரம் என்று இருக்க வேண்டும். தாய்மார்கள் இல்லாமல் மேன்மையாகவே முடியாது. உண்மையில் அனைவருமே சீதைகள், அனைத்து மணவாட்டிகளும், ஒரே ஒரு மாணவளனுடையவர்கள். அதாவது அனைவரும் குழந்தைகள், ஒரே ஒரு தந்தையின்! பாபா தானே கூறுகிறார் வந்தே மாதரம்! எப்படி நான் செயல்களை செய்வேனோ என்னைப் பார்த்து குழந்தைகளும் செய்வார். ஆகவே தாய்மார்களை நன்கு வளர்க்கவேண்டும். இவர்கள் மீது அராஜகம் அதிகம் ஏற்படுகிறது. சிலர் தடைகளை ஏற்படுத்துகின்றனர். இருப்பினும் பாவம் தாய்மார்கள் பந்தனத்திற்குள்ளேயே தங்களை ஆக்கிக் கொள்கின்றனர். பாவத்தின் பாணை அவ்வாறு நிரம்புகிறது. அசுரர்கள் அடிக்கிறார்கள், பாவாத்தாமக்களாக ஆகிவிடுகிறார்கள். இது அனைத்தும் நாடகத்தின் பிரகாரமாகும் இதனை எவருமே அளிக்க முடியாது. சென்ற கல்பத்தினைப் போன்று ஒவ்வொருவரும் தங்களது ஆஸ்தியை எடுப்பார்கள். சாட்சாத்காரம் ஏற்படுகிறது யார் யார் எவ்வளவு உதவியாளராக இருக்கின்றார்கள் என்று. சிவபாபா கூறுகின்றார்: நான் வள்ளல் ஆவேன். எதுவும் பெற்றுக் கொள்வதில்லை. நாம் கொடுக்கிறோம் என்று இந்த எண்ணம் வந்தால் கூட அகங்காரம் வந்து விடுகிறது. அப்பொழுது வெளியேறி இறந்து போகிறார்கள். சிவபாபாவோ கூறுகிறார் நீங்கள் கல் மண்ணைக் கொடுத்து விட்டு எவ்வளவு அதிகம் திரும்பப் பெறுகிறீர்கள். பாபா எப்பொழுதுமே வள்ளல் ஆவார். சிவபாபாவிற்கு நான் கொடுக்கிறேன் என்று புத்தியில் ஒருபோதும் வரக்கூடாது. நான் ஒரு பைசாவைக் கொடுத்து லட்சத்தைப் பெற்றுக் கொள்கிறேன். 21 பிறவிகளுக்காக இராஜ்ய பாக்ரியத்தை பெறுகிறேன். பாபா சத்கதி அளிக்கும் வள்ளல் ஆவார். நமது பையை நிரப்பக் கூடியவர். தானம் செய்யும் போது இரசியமாக வைக்க வேண்டும். பாபாவும் கூட ரகசியமானவர். நல்லது.

இனிமையிலும் இனிமையான காணாமல் போய் வெகுநேரம் கழித்து கண்டெடுக்கப்பட்ட குழந்தைகளுக்கு தாய் தந்தை பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- (1) ஆத்ம அபிமானியாகி மாயா மீது வெற்றியை அவசியம் அடைய வேண்டும். இரவில் விழித்திருந்து மிகவும் அன்பான தந்தையை நினைவு செய்ய வேண்டும்.
- (2) பாபாவிற்குச் சமமாக நிராகாரி நிரகங்காரி ஆக வேண்டும். சிவ பாபாவிற்கு கொடுக்கின்றோம் என்று சங்கல்பத்தில் கூட வரக்கூடாது.

வரதானம்: எல்லைக்கு உட்பட்ட நிலையைக் கடந்து இவர்கள் என்னுடையவர்கள் என்கிற உணர்வினை அனைவருக்கும் அளிக்கக்கூடிய அனுபவி மூரத் ஆகுக!

என்னுடைய பாபா என்று ஒவ்வொருவரின் மனதிலிருந்தும் எழுகிறது. அவ்வாறு அனைவரது மனதில் இருந்தும் உங்களைப் பார்த்து எழ வேண்டும். இவர் என்னுடையவர் என்று. எல்லையற்ற சகோதரர், அல்லது சகோதரி தாதி மற்றும் தீதி! எங்கிருந்தாலும் சரி, எல்லையற்ற சேவைக்கு நிமித்தமாக இருக்கிறீர்கள். எல்லைக்குட்பட்ட உணர்விலிருந்து எல்லையற்ற பாவனை, எல்லையற்ற சிரேஷ்டமான ஆசைகளை வைக்க வேண்டும். இதுவே பாபாவைப் பின்பற்றுவதாகும். தற்போது இதனை நடைமுறையில் அனுபவம் செய்யுங்கள், செய்வியுங்கள். பொதுவாக அனுபவம் நிறைந்த புதியவர்களை தந்தை என்றோ, சித்தப்பா என்றோ கூறுகின்றனர். இவ்வாறு எல்லையற்ற அனுபவி அதாவது அனைவருக்கும் இவர் என்னுடையவர் என்ற உணர்வு ஏற்பட வேண்டும்.

கலோகன்: அப்பாற்பட்ட (உப்ராம்) ஸ்திதியின் மூலம் பறக்கும் கலையில் பறந்து கொண்டேயிருங்கள். அப்பொழுது கர்மம் எனும் கிளையில் சிக்கித் தவிக்க மாட்டீர்கள்.